

राज्यपाल सचिवालय
राज भवन, जयपुर

राजस्थान के राज्यपाल श्री कल्याण सिंह का 86 वां जन्म दिवस

राज्यपाल ने सादगी से मनाया जन्म दिन

जयपुर, 05 जनवरी। राजस्थान के राज्यपाल श्री कल्याण सिंह ने गुरुवार को अपना जन्म दिन लखनऊ स्थित अपने आवास पर सादगी से मनाया। राज्यपाल श्री सिंह को बधाई देने वालों का दिनभर तांता लगा रहा। राज्यपाल ने दूरभाष पर और व्यक्तिशः जन्म दिन की बधाई स्वीकार की और बधाई देने वालों का आभार व्यक्त किया।

गुरुवार को प्रातः लखनऊ में राज्यपाल श्री सिंह ने अपने परिवार सहित गायत्री परिवार द्वारा आयोजित हवन में भाग लिया। दोपहर में उन्होंने केक काटा। श्री सिंह के पुत्र एवं सांसद श्री राजवीर सिंह ने माला पहनाकर राज्यपाल श्री सिंह को जन्म दिन पर बधाई दी। इस मौके पर राज्यपाल श्री सिंह के परिजन और बड़ी संख्या में प्रशंसक मौजूद थे।

राज्यपाल श्री कल्याण सिंह को दूरभाष पर गुरुवार को प्रातः प्रधानमंत्री श्री नरेन्द्र मोदी ने जन्म दिवस की बधाई एवं शुभकामनाएं दी। राजस्थान की मुख्यमंत्री श्रीमती वसुन्धरा राजे ने भी दूरभाष पर राज्यपाल श्री सिंह को जन्म दिवस पर बधाई दी।

राज्यपाल श्री सिंह को केन्द्रीय मंत्रीमण्डल के सदस्यगण व राजस्थान राज्य के मंत्रीगण ने भी बधाई दी। श्री सिंह से लखनऊ स्थित उनके निवास पर उत्तर प्रदेश के राज्यपाल श्री राम नाईक ने भी मिलकर उन्हें जन्म दिवस की बधाई दी। इस मौके पर अनेक गणमान्य नागरिकगण मौजूद थे।

—